

# अब मोबाइल करेगा महिलाओं की सुरक्षा

नई दिल्ली, प्रेद्र : देश में महिलाओं की सुरक्षा पर बढ़ती चिंताओं के बीच सूचना प्राद्योगिकी व मोबाइल कंपनियों ने कई तरह की सुविधाएं व मोबाइल एप्लीकेशन तैयार किए हैं। इनके इस्तेमाल से महिलाएं घर से बाहर सुरक्षित महसूस कर सकती हैं।

एक सूचना प्राद्योगिकी कंपनी द्वारा तैयार एप्लीकेशन लोकलसर्किल्स.कॉम के जरिये महिलाएं मुश्किल के समय मोबाइल फोन के इस्तेमाल से अलर्ट जारी कर सकती हैं। एक बटन दबाते ही महिला के परिवार वालों और पुलिस के पास एक साथ कई मैसेज और ईमेल पहुंच जायेंगे। इसके अलावा भारती एयरटेल कंपनी ने भी एक एमरजेंसी अलर्ट सेवा जारी की है, जिसके जरिये यूजर एक ही फोन कॉल से एक साथ दस लोगों को अलर्ट भेज सकते हैं। इससे जरूरतमंद की

♦ मोबाइल फोन के हिलने पर एक्टीवेट होते ही भजेगा पुलिस को अलर्ट



लोकेशन लोगों तक एसएमएस और ईमेल के जरिये पहुंच जायेंगी।

लोकलसर्किल्स.कॉम के प्रबंध निदेशक सचिन तापरिया ने कहा, 'इस एप्लीकेशन का निर्माण दिल्ली-एनसीआर के लोगों की दिनचर्या को सुधारने के लिए किया गया है। महिलाएं भी इसका इस्तेमाल मुसीबत के समय कर सकती हैं। यह स्थानीय

सोशल नेटवर्क है। लोगों को एक दूसरे से जोड़ने और मुसीबत के समय एक-दूसरे की मदद के लिए एक समूह के गठन के विचार के साथ ही इस एप्लीकेशन का निर्माण किया गया था। इस समय यह सुविधा महज स्मार्टफोन पर ही उपलब्ध है। लेकिन आने वाले दो महीनों के भीतर साधारण मोबाइल फोन के लिए भी एक ऐसी ही एप्लीकेशन शुरू की जायेंगी।'

इस एप्लीकेशन को निशुल्क एक्टीवेट किया जा सकता है। मोबाइल फोन के गिरने और छीना झपटी में हिलने के दौरान यह खुद ब खुद एक्टीवेट हो जायेंगा। चलती गाड़ी, किसी सुनसान जगह या किसी इमारत में भी यह एप्लीकेशन व्यक्ति की लोकेशन बतायेंगी, भले ही वहां जीपीएस (ग्लोबल पोजिशनिंग सिस्टम) की सुविधा हो या नहीं।